

سبق: 18

بیراگی

مہاراجا بابا کشن آودھ کے آخری بادشاہ سلطان عالم واجد علی شاہ کے دیوان تھے جن کا کام حکومت کی آمدی اور خرچ کا حساب کرنا تھا۔ انہیں بادشاہ کی طرف سے بھاری تنخواہ ملتی تھی۔ جس کو وہ دل کھول کر خرچ کرتے تھے۔ وہ ہر سال بر سات کے موسم میں ہندوستان کے سادھوؤں کی دعوت کرتے تھے۔ یہ دعوت لکھنؤ کے عیش باغ میں ہوتی اور پورے چار میینے تک رہتی تھی۔ واجد علی شاہ کے وزیر اعظم نواب علی نقی خاں کو جو حضور عالم کہلاتے تھے، اس طرح ہر سال لکھنؤ میں سادھوؤں کا جمگھٹ لگانا پسند نہیں تھا۔ شاید اس لئے کہ اس کی وجہ سے لکھنؤ میں بلکہ پورے ہندوستان بھر میں مہاراجا کا نام نواب کے نام سے زیادہ مشہور ہو گیا تھا۔ نواب اس فکر میں رہتے تھے کہ کسی طرح واجد علی شاہ اس میلے کو ختم کرنے کا حکم دے دیں۔ آخر ایک دن جب میلے کو شروع ہوئے ایک مہینہ ہو رہا تھا، انہوں نے بادشاہ کے دربار میں اس کی بات پھیڑی۔

”سلطان عالم، آج کل تو عیش باغ میں خوب رونت ہے“

”اچھا، کیوں؟“ بادشاہ نے پوچھا۔

”سادھوؤں کا میلہ چل رہا ہے جہاں پناہ“

”ہاں، ہم نے سنا ہے، بر سات کی رُت میں مہاراجا بابا کشن عیش باغ میں کچھ سادھوؤں کو بلا تے ہیں۔“

”کچھ سادھوؤں کو تو نہیں۔ ہزاروں کو، جہاں پناہ ہزاروں کو..... ملک بھر کے سادھوا؆ جاتے ہیں۔“

”ہاں؟ پھر تو جیسے ہزاروں جمع ہو جاتے ہوں گے۔“

”اور سلطان عالم، یہ سب پورے چار مینے تک عیش باغ میں ڈیراڈا لے رہتے ہیں۔“

”چار مینے تک“

”اور سلطان عالم، چار مینے تک ان ہزاروں سادھوؤں کو کھانے پینے رہنے سبھے کا سارا خرچ مہاراجا بالکشن اپنی جیب سے دیتے ہیں۔“

”اوہ! اس میں تو مہاراجا کا بڑا پیسہ اٹھ جاتا ہوگا۔“

”مگر سلطان عالم! مہاراجا کے پاس اتنا پیسہ کہاں سے آیا؟ میں تو سمجھتا ہوں کہ یہ دعویٰ میں شایخ خزانے کے رپنے سے ہوتی ہیں۔“

”نبیس حضور عالم کسی کے بارے میں یہی بات نہیں سوچنا چاہئے۔“

”سلطان عالم، سرکاری پیسے کا سارا حساب کتاب مہاراجا کے ہاتھ میں رہتا ہے، جو چاہیں وہ کریں۔“

”مگر ہمارے راجا یہے آدمی نہیں ہیں۔“

”مگر سلطان عالم پھر ہزاروں آدمیوں کو چار مینے تک روزانہ.....“

سورج ڈوب رہا تھا عیش باغ میں ہر طرف سادھوؤں کی کلیاں دکھائی دے رہی تھیں جن پر نئے پھونس کے چھپر پڑے ہوئے تھے۔ زیادہ تر سادھوؤں اپنی کٹی سے باہر نکل آئے تھے۔ ان میں تپسوی، جوگی، بیراگی سمجھی تھے، کوئی منتrod کا جاپ کر رہا تھا، کوئی بھجن گا رہا تھا، کوئی اپنے چیلوں کو اپدیش دے رہا تھا اور کوئی کھانا شارہ تھا، گھنٹیاں نج رہی تھیں۔ آرتیاں اُتاری جا رہی تھیں اور صندل کے دھوکیں سے سارا عیش باغ مہک رہا تھا۔ اچانک صندل کی خوبیوں میں کیوڑے، گلاب، اگرہی اور عنبر کی خوبیوں میں بھی شامل ہو گئیں اور سادھوؤں نے دیکھا کہ عیش باغ کے پوری پھانک سے خوبیوں کے دھوکیں میں لپٹی ہوئی شاہی سواری اندر آرہی ہے۔ موئی جھیل کے کنارے پہنچ کر سواری کے ساتھ کے سب لوگ رُک گئے۔ ان کے قبیلے سے واحد علی شاہ ایک خوب صورت بھی ہوئے گھوڑے پر سوار نکلے۔ انہوں نے موئی جھیل کا ایک چکر لگایا پھر اور ایک چکر لگایا اور بالکل چپ چاپ ایک ایک کٹی پر نظر ڈالتے آگے بڑھ رہے تھے اور تمام سادھوؤں کی تھیں جھکائے خاموش کھڑے تھے۔ ان میں بہت سے ایسے تھے جو کسی بادشاہ کے درشن کرنے کو ثواب کا

کام جانتے تھے، لیکن وہ یہ بھی جانتے تھے کہ بادشاہ کے چہرے کو نظر بھر کر دیکھنا بے ادبی کی بات بھی جاتی ہے، جس پر سزا بھی ہو سکتی ہے۔ اس لئے کوئی سادھوڑتے ڈرتے نکھلوں سے بادشاہ کی طرف دیکھتا بھی تو فوراً نظریں ہٹالیتے تھا۔ آخر بادشاہ ایک کنی کے پاس پہنچ کر رک گئے۔ کنی کے آگے ایک خوبصورت جوان سادھوسر جھکائے کھڑا تھا۔ بادشاہ نے جو خود بھی بہت خوبصورت جوان تھا اس کے بھروسوت ملے ہوئے بدن اور سر کے بالوں کی لمبی جماؤں کو غور سے دیکھا، پھر بہت زم آواز میں پوچھا۔

”بیراگی ہو؟“

”ہاں، دیالو؟“

”نام کیا ہے؟“

”کشن داس“

”شری کرشن جی مہاراج کے بھگت ہو؟“

”ہاں، دیالو؟“

بادشاہ نے کہا

”ہم نے بھی کرشن لیا کہی ہے، وہ محل میں کھیلی بھی جاتی ہے،“

اس کے بعد وہ دیر تک کرشن جی کے قصے سناتے رہے اور بیراگی حیرت سے ان کو دیکھتا رہا۔ وہ یہ بھی بھول گیا

تھا کہ بادشاہ کے چہرے پر نظر نہیں ڈالنا چاہتے۔ آخر اس نے کہا

”آپ تو کوئی گیانی پنڈت معلوم ہوتے ہیں؟“

”نہیں بیراگی“

اتھی دیر میں وہاں پر سادھوؤں کی بھیڑ لگ گئی۔

بادشاہ نے بتایا کہ وہ خود بھی قیصر باغ میں جو گیا میلہ شروع کرنے والے ہیں۔ اس کے بعد وہ واپس جانے

کے لئے مڑنے لگے اتنے میں ایک بہت بوز حاجوگی بھیڑ میں سے نکل کر آگے ہڑھا۔ بادشاہ کے قریب پہنچ کر اس نے

ہاتھ جوڑے اور کہا۔

”مہابلی ہمارے سو بھائیہ سے آپ یہاں پہنچا رہے، اب ہماری ایک پر ارتھنا ہے کہ ہم سب کو اپنے درشن کرادیں۔“

بادشاہ نے مسکرا کر کہا۔

”جوگی جی، ہم تو خود آپ سب کے درشن کرنے آئے تھے، مگر خیر۔“

یہ کہہ کر انہوں نے اپنے گھوڑے کی شہری لگام کو ہلکے سے بلا یا اور ایک بار پھر موٹی جھیل کا چکر لگایا اور اس پار سب سادھوؤں نے جی بھر کے انگیں دیکھا۔ پھر بادشاہ سواری کے جلوس میں جا ملے اور کچھ دری میں جلوس عیش باغ کے پھانک سے باہر نکل گیا، لیکن دو تین شاہی افسر دس بارہ نوکرا اور کتی بڑے ہوئے صندوق عیش باغ ہی میں رہ گئے۔ افروؤں نے بتایا کہ بادشاہ حکم دے گئے ہیں کہ ہر سادھو کو پانچ پانچ روپے ان کی طرف سے دان کرنے کے لئے دیے جائیں۔

رات گئے تک عیش باغ میں سکوں کی جھنکار سنائی دیتی رہی۔

اسی رات مہاراجا بالکشن واجد علی شاہ کے دربار میں ڈرتے ڈرتے پہنچے۔ کچھ دری میں دربار تج گیا۔ بادشاہ محل سے آکر تخت پر بیٹھے، علی نقی خاں تخت کے ایک طرف سینے پر ہاتھ باندھے ادب سے کھڑے تھے۔ دوسرے دربار یوں سے ایک دو باتیں کرنے کے بعد بادشاہ نے مہاراجا بالکشن کو اپنے سامنے بلوایا، کچھ دری تک غور سے ان کو دیکھتے رہے، پھر یوں لے۔

”راجا آج ہم تمہارا میلہ دیکھنے عیش باغ گئے تھے۔“

مہاراجا نے ہاتھ جوڑ کر کہا

”خداوند نعمت یہ میلہ مہاراجا گلکیت رائے کے زمانے سے چلا آ رہا ہے۔“

”مگر تم نے اسے بہت بڑھا دیا ہے، ہزاروں سادھو آ جاتے ہیں، ہم نے سنہے تم چار مہینے تک سب کو اپنے پاس سے کھلاتے ہو۔“

مہاراجا کے ماتھے پر پینا آگیا، ان کی سمجھ میں نہیں آ رہا تھا کہ بادشاہ کی بات کا کیا جواب دیں۔ اتنے میں انہیں بادشاہ کی آواز سنائی دی۔

”راجا تمہارے اس کام سے جتنا خوش ہوئے اتنا کسی کے کام سے نہیں ہوئے تھے۔“

کچھ دیر تک دربار میں خاموشی رہی پھر بادشاہ نے اپنے وزیر عظم کی طرف دیکھا۔ آہستہ سے مکرائے اور بولے۔

”یہ سادھو ہمارے شہر میں آتے ہیں اور ہمارے باغ میں رہتے ہیں، پھر تو وہ ہمارے مہمان ہوئے، کیوں حضور عالم؟“

”بے شک، سلطان عالم، علی نقی خاں کو کہنا پڑا۔ بے شک بے شک۔“

”تو پھر ان کی مہمان نوازی کا بوجھ راجا کی جیب پر نہیں پڑنا چاہئے۔ اب ہر سال یہ سارا خرچ ہمارے خزانے سے دلوایے۔“

یہ کہہ کر بادشاہ آرام کرنے چلے گئے۔

قریب چالیس سال گزر گئے، ذرگا پوجا کا زمانہ تھا۔ گلکتے کے ایک بڑے مندر کے باغ میں دور دور سے آئے ہوئے کچھ سادھو بیٹھے ہوئے مندر کے پچاری سے اوہراؤہر کی باتیں کر رہے تھے۔ ان میں سے کئی سادھو شاہی زمانے میں لکھنؤ کے عیش باغ میں واجد علی شاہ کے مہمان رہ چکے تھے۔ وہ اس پر افسوس کر رہے تھے کہ پورے ہندوستان کو ہڑپ کر لینے کے بعد اودھ کی سلطنت پر بھی انگریزوں نے قبضہ کر لیا اور لکھنؤ کو ویران کر دیا۔ پچاری نے بتایا کہ سلطنت چھن جانے کے بعد سے واجد علی شاہ کو گلکتے ہی کے ایک محلے ملیا برج میں رکھا گیا ہے اور آج کل وہ بیمار ہیں۔

”یہاں گلکتے میں، اس کے بن باس کو میں برس سے اوپر ہو گئے۔“

پچاری کہنے لگا ”اس کی بادشاہی نہیں رہی تو کیا ہوا، وہ تو ہے، وہ ہمارے دلیں کا آخری بادشاہ ہے۔“ پھر

پچاری نے ایک ٹھنڈی سانس بھری اور بولا۔

”اس کے بعد کسی بادشاہ کے درث نہیں ہوں گے۔“

یہ سنتے ہی ایک بوڑھا سادھو انھ کر کھڑا ہوا۔

شام کو وہ بوڑھا سادھو میا برج میں واجد علی شاہ کے ہوئے ہوئے امام باڑے سبھیں آباد کے چھانک کے سامنے والی سڑک پر ایک کنارے کھڑا ہوا تھا۔ بازار والوں کی باتوں سے اسے معلوم ہو گیا تھا کہ بادشاہ سیر سے واپس آنے والے ہیں اور اسی چھانک پر اتریں گے۔ کچھ دیر میں شاہی سواری کا چھوٹا جلوس آتا دکھائی دیا۔ سواری قریب سے گذری تو سادھو نے بادشاہ کو غور سے دیکھا۔ وہ بڑھاپے میں بھی بہت شاندار اور خوبصورت معلوم ہو رہے تھے۔ ان کے پوٹے سوچے سوچے سے تھے لیکن ہونٹوں پر ہمکی سی مسکراہٹ تھی۔ سادھو کے سامنے سے گزر گئی، چھانک کے پاس بادشاہ کوئی لوگوں نے سہارا دے کر سواری سے اتارا، لیکن چھانک میں داخل ہونے کے بجائے بادشاہ مڑے اور سہارا دینے والوں کو پیچھے چھوڑا کر کیلے ہی آہستہ آہستہ چلتے ہوئے اس مجمع کی طرف بڑھنے لگے، جوان کو دیکھنے کے لئے اکٹھا ہو گیا تھا۔ یہ شاید نتی بات تھی، اس لئے بادشاہ کو آتا دیکھ کر سارا مجمع تر تھر ہو گیا۔ صرف سادھو اپنی جگہ پر کھڑا رہا، یہاں تک کہ بادشاہ اس کے بالکل قریب پہنچ گئے۔ سادھو ما تھ جوڑ کر جھک گیا اور بادشاہ نے کہا۔

”تم کب آئے کشن داس پیراگی؟“

سادھو کچھ دیر تک گم رہا، پھر گھٹی ہوئی آوازیں بولا۔

”مہابلی آپ نے مجھے پہچان لیا۔“

”بھلا ہم اپنے مہماںوں کو نہیں پہچانیں گے؟ بادشاہ نے کہا کچھ رکھ کر پھر بولے۔

”پیراگی، اس دن ییش باغ میں، جب ہم بادشاہ تھے، جب تم نے ہم کو دیا لو کھا تھا۔ اب ہم بادشاہ نہیں ہیں

پھر ہم کو مہابلی کیوں کہتے ہو؟“

”مہابلی، پیراگی بولا“ بادشاہ تو آدمی کا دل ہوتا ہے۔ آپ بادشاہ ہیں اور سدا بادشاہ رہیں گے، لیکن ہر بادشاہ

دیا لو نہیں ہوتا۔ آپ دیا لو بھی ہیں اور مہابلی بھی۔“

اتی دیر میں بادشاہ کو سہارا دینے والے لوگ قریب آگئے تھے لیکن بادشاہ وہیں پر کھڑے کھڑے پیراگی سے اس

کے سفر کا حال پوچھتے رہے۔ جب پیراگی نے بتایا کہ وہ آج ہی رات کو گلکتے سے واپس جا رہا ہے تو بادشاہ نے پوچھا۔

”ہمارے مہمان نہیں ہو گے؟ پھر بولے ”مگراب تو ہم خود بھی فقیر ہیں۔“

اس کے بعد انہوں نے بڑے موتیوں والا ایک ہارا پنے گلے سے اتار کر بیراگی کی طرف بڑھایا۔

”اے ہماری طرف سے دان کر دینا۔“

بیراگی نے ہار کو دونوں ہاتھوں سے لے کر آنکھوں سے لگایا۔ بادشاہ مڑے اور کئی لوگوں کا سہارا لیے دیہرے دیہرے چلتے ہوئے سبھیں آباد کے چھانک میں داخل ہو گئے۔

لبے اور تھکا دینے والے سفر کے بعد جب کشن داس بیراگی اپنے منہ پر واپس پہنچا تو اس کے چیلوں نے اسے خبر دی کہ ٹکلتے میں اودھ کے بادشاہ واجد علی شاہ کا انتقال ہو گیا ہے۔ بیراگی یہ خبر سن کر کچھ نہیں بولا۔ لیکن تین دن بعد تک وہ اپنی کٹی سے باہر نہیں نکلا۔ چوتھے دن چیلوں نے دیکھا کہ بیراگی مر اپڑا ہے۔ اس کی آنکھوں پر بڑے موتیوں کا ایک ہار رکھا ہوا تھا۔ ہار کے کچھ داؤں پر بیراگی کے آنسو چھوٹے چھوٹے موتیوں کی طرح چمک رہے تھے۔

• تلخیص: نیز مسعود

مشکل الفاظ کے معنی

معنی	لفظ
موسم	رُت
تپوی	تپیا کرنے والا۔ پوچا کرنے والا
درش	نظر، دیدار
مہابلی	بہت طاقتور
سلطنت	حکومت
جمع	بھیڑ، ہجوم

ادھر ادھر، منتشر ہو جانا	تتر، تتر
جوگی، فقیر	بیڑاگی
او دھ کے آخری بادشاہ واحد علی شاہ کا خطاب	سلطان عالم
در بار کا ایک عہدہ	دیوان
وعظ، نصیحت	اپدیش
راکھ	بصھوت
مراد بادشاہ، آقا، مالک	خداوند نعمت

درج ذیل سوالات کے چار چار مکمل جوابات دیئے گئے ہیں جس کی جواب مختصر لکھیں۔ 1

(i) مہاراجا بالکشن کس بادشاہ کے دیوان تھے؟

- (الف) واحد علی شاہ
- (ب) واحد علی شاہ
- (ج) واحد علی شاہ

(ii) عیش باغ میں ہر سال کن کی دعوت ہوتی تھی؟

- (الف) راہبوں کی
- (ب) سادھوؤں کی
- (ج) شاعروں کی

(iii) واحد علی شاہ میلد کیجئے کہاں گئے تھے؟

- (الف) گلاب باغ
- (ب) لاال باغ
- (ج) عیش باغ

کس نے کہا مہمان نوازی کا سارا خرچ ہمارے خزانے سے دلوائیے؟ (iv)

- (الف) بادشاہ نے
- (ب) راجانے
- (ج) وزیر نے
- (د) وزیر اعظم نے

واجد علی شاہ کے انتقال کی خبر سن کر کس کی موت ہو گئی تھی؟ (v)

- (الف) رامی کی
- (ب) بیراگی کی
- (ج) دیوان کی
- (د) مہمان کی

سوچنے اور بتائیے

2.

(i) آپ تو کوئی گیانی پندت معلوم ہوتے ہیں، بیراگی نے بادشاہ سے یہ کیوں کہا؟

(ii) مہاراج کے ماتھے پر پسند کیوں آگیا؟

(iii) واجد علی شاہ کے انتقال کے بعد بیراگی پر کیا گذری؟

ان لفظوں کو جملوں میں استعمال کیجئے!

3.

(الف) دل کھول کر خرچ کرنا۔

(ب) ڈیرہ ڈالنا۔

(ج) تتر بڑھانا۔

(د) سہارا دینا۔

(ر) موتیوں کی طرح چمکنا۔

(4) اس کہانی سے آپ کو کیا سبق ملتا ہے، تختیر میں بتائیں۔

عملی سرگرمیاں

(i) بیراگی کی طرح کسی دوسری کہانی کی تلاش کیجئے اور کلاس میں اپنے دوستوں کو سنائیے۔

(ii) اس جملے کو خود سے پڑھئے۔

”ہار کے کچھ دانوں پر بیراگی کے آنسو چھوٹے چھوٹے موتیوں کی طرح چمک رہے تھے“

اس جملے میں بیراگی کے آنسوؤں کو موتیوں سے تشبیہ دی گئی ہے، آپ اس طرح کے چار جملے بنایا کر اپنے دوستوں کو سنائیے۔